༨ ༽. ྕ 


༄༅། །ཀླུ་གཏོར་གཏོང་ཚུལ་གྱི་ཡི་གེ་དགོས་འདོད་ཆར་འབེབས་ཞེས་བྱ་བ་བཞུགས་སོ།། ན་མོ་གུ་རུ་ 
བུདྡྷ་དྷ་ཛ་ཡེ། འདེར་ཀླུ་གཏོར་གཏོང་བའེ་ཚུལ་ཉམས་སུ་བླང་བ་ལ། སྦྱོར་དངོས་རྗེས་གསུམ་ལས། དང་པོ་ 
སྦྱོར་བ་ནི། འཁར་བ་དང་། བསེ་དང་། ལྕགས་མ་ཡིན་པའི་སྣོད་དྲེ་མ་མེད་པ་ཆུ་གཙང་གིས་བཀང་བ་ལ། བ་ 
དམར་མོའི་འོ་མ་དང་། ཀླུ་སྨན་གྱི་རིགས་མང་པོ་གོང་མའེ་གསུང་རབ་དང་། ཀླུའེ་དཔའ་སྐོང་སོགས་ནས་ 
རྣམས་བཏབ་པ་བཤགམ་སྟེ། འདི་ནི་ཀླུ་རྣམས་ཀྱི་ནད་སྣ་ཚོགས་ཞི་བར་བྱེད་པའི་བདུད་རྩི་ཁུས་ཀྱི་རྫིང་བུ་ 
ཡིན་ནོ། །གཞན་ཡང་སྣོད་ཇི་ལྟར་རིགས་པར་ཕུད་ཕྱེ་གཙང་མ་བརྫིས་པའི་བླ་མ་དཀོན་མཆོག་སྤྱི་ལ་འབུལ་ 
པའི་ལྷ་བཤོས་གཅིག ཀླུ་རྣམས་ལ་འབུལ་རྒྱུའི་ས་ལོ་འཇམ་པའི་རྡོ་རྗེ་དང་། སྔགས་འཆང་ཆེན་པོ་ཡབ་སྲས་ 
ཀྱི་ཕྱག་ལེན་བཞིན་ཟན་རིལ་དྲུག་ཅུ་རྩ་བཞི་བཅོས་པ་བཞག རང་ངམ་གྲོགས་གཞན་ཡོད་ན་དེའི་མདུན་དུ་ 
གཏོར་སྟེགས་ཀྱི་འགོར་ལྷ་བཤོས་བཞག དེ་ནས་གཏོར་ཐེབ་ལྔ་ཚར་རིན་པོ་ཆེའམ། རྫ་ལ་སོགས་པས་བྱས་ 
པའི་ནང་དུ་གོང་དུ་བཟོས་པའི་ཟན་རིལ་ནས་གཏོར་ཐེབ་རེ་རེར་རིལ་བུ་བཞི་བཞི་བཅུག་པ་འོ་མ་དང་། ཆུ་ 
གཅང་ཀླུ་སྨན་གསུམ་བསྲེས་པས་སྦྱངས་པ་བཤམ་མོ། །གཉེས་པ་དངོས་གཞི་ལ། སྐྱབས་འགྲོ་སྤྱི་དང་ 
མཐུན་པ་ལན་ཉི་ཤུ་རྩ་གཅིག་ལ་སོགས་པ་བྱ་ཞིང་། བླ་མ་དང་དཀོན་མཆོག་རིན་པོ་ཆེ། སོགས་དང་། སྤྱན་ 
རས་གཟིགས་ཀྱི་བསྒོམ་བཟླས་ཉམས་སུ་བླང་བར་བགྱིའོ། །ལན་གསུམ་ཚད་མེད་བཞེ་བསྒོམ། ཨོཾ་སྭ་བྷཱ་ཝ་ 
ཤུདྡྷ་སོགས་བརྗོད་པས་སྟོང་པར་གྱུར། སྟོང་པའི་ངང་ལས་ཕཾ་ལས་པདྨ་དང་། ཨ་ལས་ཟླ་བའི་དཀྱིལ་འཁོར་ 
གྱི་སྟེང་དུ་རང་གི་སེམས་ཉིད་དྷིཿཡཾག་དཀར་པོ། དེ་ལས་འོད་ཟེར་འཕྲོས་དོན་གཉིས་བྱས་ཚུར་འདུས་ 
ཡོངས་སུ་གྱུར་པ་ལས། རང་ཉིད་་-་འདེར་ནི་བདག་བསྐྱེད་བསྡུས་པ་ལ་དགའ་བའི་དབང་དུ་བྱས་པ་ཡིན་ཞིང་། ཅུང་ཟད་རྒྱས་པ་ལ་སྤྲོ་ན་སྔགས་ 
འཆང་ཆེན་པོས་མཛད་པའི་ཀླུ་གཏོར་གཏོང་ཚུལ་གྱི་ཡི་གེ་གསལ་བྱེད་སྒྲོན་མེ་ནས་འབྱུང་བ་ལྟར་གྱི་སྤྱན་རས་གཟིགས་སེང་གེ་སྒྲའི་བསྒོམ་བཟླས་དེ་བཞིན་ 

ཊཝསཾས་ཊཊཏོཀ འབོགས་པ་སྤྱན་ནུས་ཐཉགས་རཐན་རྱུག་སྐུ་མདོག་དཀར་ཕོ ཞམ་གཅག་ཕྱག་གཉེས་ཐ། 
གཡས་པས་མཆོག་སྦྱིན་དང་། གཡོན་པས་པདྨའེ་སྡོང་བུ་ཐུགས་ཁར་འཛིན་པ། ཞབས་སྐྱིལ་ཀྱུང་ཕྱེད་པས་ 


༽.༽.༽ 


ཀླུ་གཏོར་གཏོང་ཚུལ་གྱི་ཡི ་གེ ་དགོས་འདོད་ཆར་འབེ བས། ཀཱ 


བཞུགས་པ། དར་དང་རིན་པོ་ཆེའི་རྒྱན་སྣ་ཚོགས་ཀྱིས་བརྒྱན་པ། འོད་ཟེར་དུ་མ་འཕྲོ་བ། ཞི་ཞིང་འཛུམ་པ་ 
སྒེག་པའི་ཉམས་དང་ལྡན་པ། ཟླ་བའི་རྒྱབ་ཡོལ་ཅན། དེའེ་ཐུགས་ཀར་ཟླ་བའེ་དཀྱིལ་འཁོར་སྟེང་དུ་ཧྲིཡིག་ 
སྔགས་འཕྲེང་གིས་བསྐོར་བ་ལས་འོད་ཟེར་འཕྲོས་པས་འཕགས་པ་མཆོད། སེམས་ཅན་ཐམས་ཅད་ཀྱི་སྡུག་ 
བསྔལ་ཞི་བར་བྱས། ཁྱད་པར་དུ་ཡང་ས་བདག་ཀླུ་གཉན་ལ་སོགས་པའི་སྡེག་སྒྲིབ་ཐམས་ཅད་སྦྱངས། 
སངས་རྒྱས་བྱང་སེམས་ལ་སོགས་པ་ཐམས་ཅད་སྤྱན་དྲངས་ཏེ་ཐུགས་ཀའི་སྔགས་འཕྲེང་ལ་ཐིམ། ཞེས་ 
བརྗོད་ཅིང་བསམ་ལ། ཨོཾ་མ་ཌི་པདྨེ་ཛཱུཾ། ཞེས་པ་བརྒྱ་སྟོང་ལ་སོགས་པ་བཟླས་ལ། དེ་ནས། ཨོཾ་ཨརྒ་ལོ་ཀི་ 
ཤ་ར་ཨོཾ་བཛྲ་ ་ཨརྒཾ་པྲ་ཏི ཌྩ་སྭཱཧཱ། ཨོཾ་བཛྲ་པ་རྫཾ་སོགས་ཀྱིས་མཆོད། སྐྱོན་གྱིས་མ་གོས་སོགས་ཀྱིས་བསྟོད། 
བདག་དང་སེམས་ཅན་ཐམས་ཅད་ཀྱི་ཆེ་འཁོར་བ་ཐོག་མ་མེད་པ་ནས་བསགས་པའི་སྡེག་པ་དང་སྒྲིབ་པ་ས་ 
བདག་ཀླུ་གཉན་ལ་སོགས་པའི་ཉེར་འཚེ་ཐམས་ཅད་བྱང་ཞིང་དག་པ་དང་། མུར་དུ་འཕགས་པ་སྤྱན་རས་ 
གཟིགས་ཀྱི་གོ་འཕང་ཐོབ་པར་བྱིན་གྱིས་བརླབ་ཏུ་གསོལ། །ཞེས་“་དཀར་ཆ་བཞི་ཆག་མེད་བྱེད་བཞིན་པ་ཡིན་ན། སྐབས་ 
འདིར་བྱ་ཞིང་གཞན་རྣམས་དཀྱུས་བཞིན་ལས་སངས་རྒྱས་ཆོས་ཚེགས་མ་མི་མཛད།  གསོལ་བ་བཏབ་ནས་མདུན་གྱི་མཆོད་རྫས་ 
བསང་སྦྱངས། སྟོང་པའི་ངང་ལས་རིན་ཕོ་ཆེའེ་སྣོད་ཡངས་ཤིང་རྒྱ་ཆེ་བའེ་ནང་དུ་རྫས་རྣམས་དང་། དེའི་ 
སྟང་དུ་ཨོཾ་ཨཱརྙཱཾ། དེ་རྣམས་ལས་བདུད་རྩིའི་རྒྱུན་བབས། སླར་ཡང་ཡིག་འབྲུ་རྣམས་འོད་དུ་ཞུ་བ་སྔར་གྱི་ 
རྫས་རྣམས་དང་འདྲེས་པས་ཁ་དོག་དྲི་རོ་ནུས་པ་ཕུན་སུམ་ཚོགས་པ་བདུད་རྩིའི་རྒྱ་མཚོ་ཆེན་པོར་གྱུར། 

ཅེས་དང་། ཨོཾ་ཨཱཛྙཱ། ཉེར་གཅིག་བརྗོད། གནས་ཡིད་དུ་འོང་བ་རིན་པོ་ཆེའེ་བྲག་རི་དང་། མཚོ་དང་། རྫིང་ 
བུ་དང་། ནེའུ་སིང་དང་། ཕོ་བྲང་དང་། སྐྱེ་མོས་ཚལ་ལ་སོགས་པ་རྣམས་སུ་གང་འདོད་པའི་ལོངས་སྤྱོད་ཕུན་ 
སུམ་ཚོགས་པ་དང་། ཀླུ་ནད་ཐམས་ཅད་ཞེ་བར་བྱེད་པའི་ཡེ་ཤེས་ཀྱི་བདུད་རྩིའི་རྒྱ་མཚོ་ཆེན་ཕོས་ཡོངས་ 
སུ་གང་བར་གྱུར། ཅེས་བརྗོད། དེ་ནས་མགྲོན་བསྐྱེད་པ་ནི། གཏོར་མ་ལས་ཅུང་ཟད་འཕགས་པའི་སྟེང་དུ་པཾ་ 
ལས་པདྨ་འདབ་མ་བརྒྱད་པའི་ལྟེ་བ་དང་། འདབ་མ་རྣམས་དང་ཕྱིའེ་འཁོར་ཡུག་རྣམས་སུ་ཟླ་བའི་དཀྱིལ་ 
འཁོར་རེ་རེ། དེར་ནམ་བཅུ་ལས་དབུས་སུ་ཆུ་བདག་ཝ་རུ་ཌ་དཀར་པོ། ཤར་དུ་མཐའ་ཡས་དཀར་པོ། ལྷོར་ 


2 ཨ་མྱེས་ཞབས། 


འཇོག་པོ་དམར་པོ། ནུབ་ཏུ་སྟོབས་ཀྱི་རྒྱུ་ནག་པོ། བྱང་དུ་རིགས་ལྡན་དཀར་པོ། མེར་ནོར་རྒྱས་སེར་པོ། 
བདེན་བྲལ་དུ་དུང་སྐྱོང་སེར་པོ། རླུང་དུ་པདྨ་དམར་པོ། དབང་ལྡན་དུ་ཆུ་ལྷ་དཀར་པོ། དྲེ་རྣམས་ཀྱི་མདུན་དུ་ 
གཙུག་ན་རིན་ཆེན་ལྡང་ཁུ་སྟེ་ཐམས་ཅད་ཀྱང་ཞལ་གཅིག་ཕྱག་གཉིས་པ། སྟོད་ལྷའི་ལུས་ཅན་ཐལ་མོ་སྦྱར་ 
བ། ཁ་དོག་དག་པའི་ཤེལ་ལྟར་དྭངས་ཤིང་ཡུལ་གྱི་དབང་པོ་སྣ་ཚོགས་སུ་སྣང་བ། སྤྱི་གཙུག་ཡིད་བཞིན་གྱི་ 
ནོར་བུ་རིན་པོ་ཆེ་དང་བཅས་པའི་སྦྲལ་མགོའི་གདེངས་ཀ་བདུན་བདུན་དང་ལྡན་ཞིང་། སྨད་སྦྲལ་མཇུག་ 
འཁྱིལ་བ། རིན་པོ་ཆེའི་རྒྱན་སྣ་ཚོགས་ཀྱིས་བརྒྱན་པ། གཡོན་ཕྱོགས་ནས་རང་དང་འདྲ་བའེ་ཆུང་མས་ 
བསྟེན་པ་དང་བཅས་པ་གསལ་བརགྱུར། རང་གི་ཐུགས་ཁའི་བྷིཿལས་འོད་བསམ་གྱིས་མི་ཁྱབ་པ་འཕྲོས་ 
པས་འདོད་པའིེ་ཁམས་ན་གནས་པའི་ཀླུའི་རྒྱལ་པོ་རྣམས་ཀྱིས་གཙོ་བྱས་པའི་ས་བདག་ཀླ་གཉན་ཐམས་ཅད་ 
དང་། ཁྱད་པར་དུ་ཡན་ལག ཉིང་ལག་ཉམས་ཤིང་ནད་པའི་རིགས་སུ་གྱུར་པ་ཐམས་ཅད་ཨོཾ་ཨེ་ཤྱི་ནཱ་ག་ས་ 
པ་རི་ཝ་ར་སྭ་མཱ་ཛ༔ དམིགས་ཡུལ་གྱི་ཀླུ་གཉན་ཡོད་ན་ཁྱད་པར་དུ་ཡང་ས་བདག་ཀླུ་གཉན་འདི་ཞེས་པ་ 
སོགས་འཇུག་གོ །གང་ལྟར་གོང་གི་ས་མྭ་ཇ་ཆི་རྗེས་སུ་འདོད་རྒྱལ་གྱི་ཕྱག་རྒྱ་བཅས་ལ། ཨོཾ་བཏྟ་ལི་བཏྟ་ལི་ 
མཧཱ་བཏྟ་ལི་ཧཱཾ་ཧཾཛ་ཛ་སྭཱཧཱ ིང་ཤགས་དཀྲོལ་ཏེ། ཨོ་ཀླུ་རྒྱལ་མཐའ་ཡས་ནོར་རྒྱས་བུ། །འཇོག་པོ་དང་ནི་ 
སྟོབས་ཀྱི་རྒྱུ། །པདྨ་བདྨ་ཆེན་པོ་དང་། །དུང་སྐྱོང་དང་ནི་རིགས་ལྡན་དང་། །ལྷ་མོ་ལྷ་མོ་ཆེན་མོ་དང་། །ཟླ་ 
བའི་སྤྱི་གཙུག་སྤྱི་གཙུག་ཆེ། །དབྱུག་འཛིན་དབྱུག་འཛིན་ཆེན་པོ་དང་། །སོག་མ་མེད་དང་ཧུ་ལུརྟ། །དགའ་ 
བོ་དང་ནི་ཉེ་དགའ་བོ། །རྒྱ་མཚོ་རྒྱ་མཚོ་ཆེན་པོ་དང་། །ཚ་བ་ཚ་བ་ཆེན་པོ་དང་། །དཔལ་གྱི་འོད་དང་འོད་ 
ཆེན་པོ། །རིན་ཆེན་འོད་དང་གཟུགས་མཛེས་དང་། །ལྟོ་འཕྱེ་ཆེན་པོ་ཚི་ལི་དང་། །ཚི་ལི་ཆེན་པོ་རྣམས་དང་ 
ནི། །མཆོད་པའེ་གནས་འདིར་གཤེགས་སུ་གསོལ། །ཨོཾ་ཨཱ་གཙྩ་ཡ། ཨཱ་གནྫ་ཡ་མཧཱ་ནཱ་ག་ཨ་རྷི་པ་ཏ་ཡེ་ 
སརྦ་བྷུ་བྷྷ་བ་ཕྲཾ་ཕྲཾ་ཡུཧཾ་སཱཧཱ ཞེས་བརྗོད་པས་མདུན་དུ་བྱོན་པར་བསམ། ཛ་ཚཱཾ་བཾ་ཧོ་གཉིས་སུ་མེད་པར་ 
ཐིམ། ཀླུ་རྣམས་ཀྱི་མཐའ་མར་འོད་ཀྱི་ལྕགས་རིས་བསྐོར་ནས་གཏོར་མ་བསྔོས་མ་ཟིན་གྱི་བར་ལ་ཕྱིར་འགྲོ་ 
ས་མེད་པར་གྱུར། ཅེས་བརྗོད་ཅིང་བསམ་པ་ནི་ཀླུའི་འཁུ་ལྡོག་མི་ཡོང་བའེ་གདམས་པ་ཡིན་ནོ། །དེ་ནས་ 

ཀླུ་གཏོར་གཏོང་ཚུལ་གྱི་ཡི ་གེ ་དགོས་འདོད་ཆར་འབེ བས། 


པདྨ་ཀ་མ་ལ་ཡ་སཏྭཾ་གྱིས་གདན་ཕུལ། ཨོ་མཧཱ་ནཱ་ག་རཱ་ཛ་ས་པ་རི་ཝ་ར་སྒནཾ་ནས་དེ་ཝི་ཏཱཾ་པྲ་ཏིཛྫ་སྭཱཧཱ 
ཞེས་པའེ་བར་གྱིས་མཆོད། གདེངས་ཀ་ནོར་བུ་འབར་བའི་འོད་ཀྱིས་ནི། །ས་འོག་མུན་པ་མཐའ་དག་སེལ་ 
མཛད་ཅིང་། །བསྟན་ལ་རབ་དགའ་སྤྲལ་པ་བསམ་མི་ཁྱབ། །ཀླུ་རྒྱལ་འཁོར་དང་བཅས་ལ་ཕྱག་འཚལ་ 
ལོ། །ཞེས་པས་བསྟོད། དེ་ནས་ས་ཙ་ར་ཇའི་སྤོས་ཞེས་པ། མར་གསར་དང་སྤོས་དཀར་སྤང་སྤོས་གསུམ་ 
བསྲེས་པའི་སྦྱར་སྤོས་བསྲེག་ཅིང་ལག་གཡས་མཆོག་སྦྱིན་གྱི་ཕྱག་རྒྱ་བྱས་ལ། རང་ཉིད་འཕགས་པ་སྤྱན་ 
རས་གཟིགས་སུ་གསལ་བའི་ཐུགས་གའི་སྔགས་འཕྲེང་ལས་ཡེ་ཤེས་ཀྱི་བདུད་རྩིའི་ཆུ་རྒྱུན་འོ་མ་ལྟ་བུ་ཕྱག་ 
གཡས་པའི་མཐེལ་དང་། སོར་མོ་ལྔ་ནས་བབས་པས་སྲར་གྱི་རྒྱ་མཚོ་དང་འདྲེས་ཤིང་དབྱེར་མེད་དུ་གྱུར་ཏེ། 
ས་བདག་ཀླུ་གཉན་ཐམས་ཅད་རྒྱ་མཚོ་ལ་བབ་ཅིང་འཐུང་ཞིང་ཁྲུས་བྱས་པས། ནངད་དང་དུ་ཁ་མེག་སྒྲིབ་ 
ཐམས་ཅད་དག ཡན་ལག་དང་ཉིང་ལག་ལ་སོགས་པའི་དབང་པོ་ཐམས་ཅད་ཚང་། བཀྲག་དང་གཟི་མདངས་ 
ཕུན་སུམ་ཚོགས་པར་བསྐྱེད། གང་ལ་གང་འདོད་ཀྱི་ཚུལ་དུ་འདོད་པའེ་ཡོན་ཏན་ལྔ་ལ་སོགས་པ་ལོངས་ 
སྤྱོད་པའི་དབང་ཐོབ་ནས་ལྷའི་ལུས་ལྟ་བུར་གྱུར་པས་མཉེས་ཤིང་ཚིམ་པར་གྱུར། ཅེས་དང་། ཨོཾ་བཱ་སུ་ཀེ་མཾ་ 
སྭཱཧཱ། ཞེས་པའི་སྔགས་འདི་བརྒྱ་སྟོང་སོགས་བཟླས་ལ། ཏིང་ཤགས་དཀྲོལ་ཞིང་། ཨོཾ་མཐའ་ཡས་དང་ནི་ 
འཇོག་པོ་དང་། །སྟོབས་ཀྱི་རྒྱུ་དང་རིགས་ལྡན་དང་། །ནོར་རྒྱས་དང་ནི་དུང་སྐྱོང་དང་། །པདྨ་དང་ནི་ཆུ་ལྷ་ 
དང་། །རྒྱ་མཚོ་རྒྱ་མཚོ་ཆེན་པོ་དང་། །དཔལ་གྱི་འོད་དང་འོད་ཆེན་པོ། །ཀླུ་རྒྱལ་གཙུག་ན་རིན་ཆེན་ 
སོགས། །ཀླུ་ཆེན་འཁོར་བཅས་གཏོར་མ་བཞེས། །མཛེས་པའིེ་དཀར་གསུམ་གཏོར་མ་འདི། །མངར་གསུམ་ 
འོ་མའི་རྒྱ་མཚོ་ཆེ། །རིན་ཆེན་ཕྲེང་བའི་ཐེམ་སྐས་ཅན། །ཀླུ་ཡི་གནོད་པ་སྐྱོབ་བྱེད་པ། །མཐུན་པའི་རྫས་སུ་ 
འདྲི་གྱར་ཅིག །བདག་ཅག་འཁོར་དང་བཅས་རྣམས་ལ། །ཀླུ་ལས་གྱུར་པའི་གནོད་པ་ནི། །མཐོང་བའི་དུག་ 
དང་རེག་པའི་དུག །བསམ་ངན་དུག་དང་ཁ་རླངས་དུག །དེ་ལ་སོགས་པའི་དུག་རྣམས་ཀུན། །ཡུད་ཙམ་ 
གྱིས་ནི་ཞི་གྱར་ཅིག །བདག་པས་གཅེས་པའི་རྫས་ཁྱེར་ལ། །བདག་ལ་གནོད་པ་མ་བྱེད་ཅིག །ཅེས་དང་། 
ཁྱད་པར་དུ་ཡང་བདག་ཅག་དཔོན་སློབ་རྣམས་དང་། སྤྱིན་བདག་ཡོད་ན་འདི་ཞེས་བྱ་བས་ཚེ་འདིར་བྲག་ 


4 ཨ་མྱེས་ཞབས། 


གཉན་བཤིག་པ། ཤིང་གཉན་བཅད་པ། ས་གཉན་བརྐོས་པ། ཆུ་གཉན་དཀྲུགས་པ་སོགས་ལ་བརྟེན་པའི་ཀླུ་ 
གཉན་ས་བདག་ཞ་ལོང་འཐེང་གསུམ་དུ་གྱུར་པ་དང་། གཞན་ཡང་ཉ་དང་། རུས་སྦལ། སྦལ་པ། བྦྲུལ་དང་། 
རཾད་ཆེ་དྲཛ་ གཐར་ཅ། བཱམཁ་བརྒྱན་ གྲཾགམོ་སགས་ཡ་གྲོནོང་ཐསྦྱ ཐཛྲས། ཟླ་ླན་སཾ་ཁླ ཏད 
རྣམས་ཀྱི་ཐུགས་དང་འགལ་བར་གྱར་པ་ཐམས་ཅད་བཤགས་ཤིང་། བདུད་རྩི་ཁྲུས་ཀྱི་རྫིང་བུར། གཏོར་མ་ 
བདུད་རྩིའི་རྒྱ་མཚོ་ཆེན་པོ་དང་། ཀླུ་ནད་ཐམས་ཅད་ཞི་བར་བྱེད་པའི་བདུད་རྩི་འོ་མའི་ རྒྱན་ལྟ་བུ་ཆར་བཞིན་ 
བབས་པས། དེ་ལ་ས་བདག་ཀླུ་གཉན་ཞ་ལོང་འཐེང་གསུམ་དུ་གྱུར་པ་རྣམས་ཀྱིས་གཅོ་བྱས་པའི་ས་བདག་ 
ཀླུ་གཉན་ཐམས་ཅད་ཀྱིས་འཐུང་ཞིང་ཁུས་བྱས་པས། ཡུས་ཀྱི་ཟུག་རུ་དང་། སེམས་ཀྱི་སྡུག་བསྔལ་གནོད་ 
བྱེད་ཀྱི་བསམ་པའི་གདུག་རྩུབ་ཞི་ནས། ལས་དང་ཉོན་མོངས་པའི་སྡིག་སྒྲིབ་དག་སྟེ། ལུས་དང་ཡན་ལག་ 
དང་། ཉིང་ལག་དང་དབང་པོ་རྣམས་ཉམས་པ་ཐམས་ཅད་ཚང་ཞིང་སོས་ནས་སྔར་བས་ཀྱང་ལྷག་པ། ལྷའེ་ 
ལུས་ལྟ་བུར་གྱུར་ཏེ་མཉེས་ཤིང་ཚིམ་ནས་བདེ་བ་ཕུན་སུམ་ཚོགས་པ་ལ་ལོངས་སྤྱོད་པར་གྱུར་ཅིག གཞན་ 
ཡང་བདག་ཅག་དཔོན་སློབ། སྦྱིན་བདག་ཡོད་ན་དེ་འཁོར་དང་བཅས་པ་རྣམས་ལ་ཚེ་རབས་ཐོག་མ་མེད་པ་ 
ནས་ལན་ཚགས་ཤིང་ཤ་འཁོན་དུ་གཉེར་བ་རྣམས་ལ་ཡིད་དུ་འོང་བའི་གནས་དང་། ཟས་དང་། ལོངས་སྤྱོད་ 
དང་ལྡན་པར་གྱུར་ཅིག མཛེ་དང་། ཤུ་བ་དང་། ཡན་ལག་དང་། ཉིང་ལག་ཉམས་པ་ལ་སོགས་པའི་ནད་ 
ཐམས་ཅད་དང་བྲལ་བར་གྱུར་ཅིག ཁྱེད་རྣམས་མཁའ་ལྡིང་གི་གནོད་པ་ཐམས་ཅད་དང་བྲལ་ནས་བྱང་ཆུབ་ 
ཀྱི་ལམ་ཐོབ་པར་གྱུར་ཅིག གནོད་སེམས་ཞི་ནས་བྱང་ཆུབ་ཀྱི་སེམས་དང་མི་འབྲལ་བར་གྱར་ཅིག གཞན་ 
ཡང་སྤྱན་རས་ གཟིགས་སུ་གསལ་བའི་ཐུགས་ཀའི་ཧིམིག་གི་འོད་ཀྱིས་རིན་པོ་ཆེའེ་བྲག་རི་དང་། གསེར་ 
གྱི་བྱ་སྐྱིབས་ལ་སོགས་པའེ་གནས་དང་། བདུད་རྩི་འོ་མ་ལྟ་བུའི་མཚོ་དང་། ཁྲུས་ཀྱི་རྫིང་བུ་ནེའུ་གསིང་། 
ཀླུའི་ཕོ་བྲང་། སྐྱེད་མོས་ཚལ་ལ་སོགས་པ་ས་བདག་ཀླུ་གཉན་ཐམས་ཅད་དགའ་བར་བྱེད་པའེ་མཆོད་པའེ་ 
བྱེ་བྲག་བསམ་གྱིས་མི་ཁྱབ་པས་ཆུ་བདག་ཝ་རུ་ཌ་དང་། ཀླུ་ཆེན་པོ་བརྒྱད་ཀྱིས་གཙོ་བྱས་པའི་ཀླུ་གཉན་ས་ 
བདག་གི་རིགས་ཐམས་ཅད་ཚིམ་ཞེང་མཉེས་ནས་བདེ་བ་ཕུན་སུམ་ཚོགས་པ་ལ་ལོངས་སྦྱོད་པར་གྱར་ཅིག 


༽.༽.༽ 
5 


ཀླུ་གཏོར་གཏོང་ཚུལ་གྱི་ཡི་གེ་དགོས་འདོད་ཆར་འབེབས། 


ཅེས་བརྗོད། དེ་ནས་གོང་བཤམས་པའིེ་གཏོར་ཐེབ་གཉེས་ཀྱི་ནང་གི་རིལ་བུ་བརྒྱད་ཚན་དང་པོ། ཨོཾ་བཛྲ་ 
ཡཀྱ་ཧཱུཾ་གིས་བསང་། ཨོཾ་བཛྲ་ཛཱ་ལ་ཨ་ན་ལ་ཧ་ན་ད་ཧ་པ་ཙ་མ་ཐ་ཐྫར་ར་ཌ་ཧཱུཾ་ཕཊྭ་ཀྱིས་བདུད་རྩིར་གྱུར་ 
ལི་མ ཨོཾ་ཨ་ཀཱ་རོ་མུ་ཁཾ་སརྦ་རྷྨཱ་ཌ་ཨཱ་དྱ་ནཱཏྔནྣ་ཏཱད་ཨོཾ་ཨཱཚྙཱ་ཕཊཱ་སྭཱཧཱ། ཞེས་ལན་གསུམ་བརྗོད་ 
པས་འདོད་དགུ་འབྱུང་བའི་རྒྱ་མཚོ་ཆེན་པོར་གྱུར་པར་བསམ། *དཔེ་འགའ་ཞིག་ཏུ་སྐབས་འདིར་གཏོར་མགྲོན་སྤྱ་འདྲན 
བཤད་ཀྱང་། འདིར་མ་བཤད་པ་ནི་གོང་དུ་བྱས་པ་དེས་དོན་ཚང་བས་ལོག་རྟོག་ཅན་རྣམས་ཀྱིས་མ་གོ་བའི་གཏམ་མ་སྨྲ་ཞིག དེ་ནས་ཀླུ་དགའ་བའེ་ 
ཕྱག་རྒྱ་ནི་ལག་པ་གཡོན་ཁུ་ཚུར་བྱས་པའི་མཐེ་བོང་དང་། མཐེ་ཆུང་བསྒྲེངས། གཡས་ཀྱི་སོར་མོ་རྣམས་ 
སྦྲུལ་མགོའི་གདེངས་ཀ་ལྟར་བརྐྱངས་པ་གཡོན་གྱི་མཐེ་བོང་གི་སྟེང་དུ་གདུགས་ཕུབ་པ་ལྟར་སྦྱར་ལ། ངག་ 
ཀུ། ཨོཾ་ཧི་ལི་ཧི་ལི་མཧྭ་ཧི་ལི་སྲཾ་རྲཾ་སྭཱཧཱ། ཨོཾ་བྷཀྱ་ཡ་ཐྷརྷ་ཡ་ས་མ་ཡ་ཏིངྟ་ཛྡཾ་ཕྲཾ་ཕུ་ཧྷུཾ་སྭཱཧཱ ཞེས་པའི་ 
སྔགས་ཚན་གཉིས་པོ་གཏོར་སྟོད་རེ་རེ་ལ་ལན་གསུམ་གསུམ་བརྗོད་པས་ཕུལ། དེའང་གཏོར་ཐེབ་གཉིས་སུ་ 


ཤགས་དཀྲོལ་ཏེ། ཀླུའི་རྒྱལ་པོ་བརྒྱད་ཀྱིས་གཙོ་བྱས་པའི་ཀླ་གཉན་ས་བདག་གི་རིགས་ཐམས་ཅད་དང་། 
ཁྱད་པར་དུ་བདག་ཅག་དཔོན་སློབ་འཁོར་དང་བཅས་པ་ཐམས་ཅད་ལ་གནོད་ཅིང་ལན་ཆགས་པའི་འཁོན་དུ་ 
གཉེར་བའི་ཀླུ་གཉན་ས་བདག་གི་རིགས་ཐམས་ཅད་ལ་སྦྱིན་ནོ། །གཏོར་མ་འདོད་དགུ་འབྱུང་བའི་རྒྱ་མཚོ་ 
ཆེན་པོ་འདེས་ཚིམ་ཞེང་མཉེས་ནས་གནོད་པ་གདུག་པའེ་བསམ་པ་ཞི་ནས། ཕན་པ་དང་ཞི་བ་བྱང་ཆུབ་ཀྱི་ 
སེམས་དང་ལྡན་པར་གྱུར་ཅིག ཅེས་བརྗོད། གོང་གི་སྔགས་ཚན་གཉེས་པོ་ལན་རེ་བརྗོད་པ་དང་། སེ་གོལ་ 
རེ་གདབ་བོ། །ཡང་རང་ངམ་སྦྱིན་བདག་ལ་གནོད་པའི་མིང་གསལ་ཅན་གྱི་ཀླུ་གཉན་ཡོད་ན་གཞན་གོང་ 
བཞིན་ལས་དེའི་མིང་ནས་བརྗོད་པ་སོགས་སྐབས་ཐོབ་དང་སྦྱར། དེ་ནས་རིལ་བུ་བརྒྱད་ཚན་གཉིས་པ་མན་ 
གྱི་བྱིན་རླབས་ཨོཾ་ཨཱཛྙཱཾ་ལན་གསུམ་བརྗོད་པས་བྱིན་གྱིས་བརླབས་ལ། འབུལ་ཚུལ་ཀླུ་དགའ་བའི་ཕྱག་རྒྱ་ 
བཅའ་བ་ནས་བཟུང་འཕྲིན་ལས་འཆོལ་བའི་བར་ཡན་སྔར་བཞིན་བརྗོད། དེ་ལྟ་བུའེ་ཚུལ་གྱིས་ཟན་རིལ་ 


6 ཨ་མྱེས་ཞབས། 


བརྒྱད་ཚན་བརྒྱད་དུ་བཅད་དེ་གཏོར་ཐེབ་གཉིས་གཉིས་དུས་རེ་ལ་འབུལ་ཞིང་། ཡོངས་དྲིལ་འབུལ་ཐེངས་ 
བརྒྱད་བྱ་སྟེ། དེ་ཡང་ཚན་པ་རེ་རེ་ལ་གཏོར་ཐེབ་གཉིས་གཉིས་སུ་གཅོད་པ་ནི་ ཀླུ་བརྒྱད་གཙོ་བོར་གྱུར་པའི་ 
རིལ་བུ་བརྒྱད་འབྱུང་བ་ལ་དགོངས་ཤིང་། ཚན་པ་བརྒྱད་འབུལ་བ་ནི་ཀླུ་བརྒྱད་པོ་རེ་རེ་ལའང་རིལ་བུ་ 
བརྒྱད་བརྒྱད་ཕུལ་ཏེ་ཡོངས་དྲིལ་ཟན་རིལ་དྲུག་བཅུ་རྩ་བཞི་རྫོགས་པར་འབུལ་བ་ལ་དགོངས་པ་ཡིན་ 

ནོ། །ཡང་གཏོར་ཆུང་དྲུག་ཅུ་རྩ་བཞི་བྱས་ཀྱང་རུང་བར་གསུངས་ཤིང་། གོང་དུ་གཏོར་སྡོད་རེ་ལ་སྔགས་ 
ལན་གསུམ་གསུམ་བརྗོད་པར་བཤད་པ་ནི་ཆོས་རྒྱལ་འཕགས་པའི་དགོངས་པ་ཡིན་ལ། སྤྱིར་རིལ་བུ་བརྒྱ་ 
སྔགས་གཅིག་གིས་བསྔོ་རུ་ཡང་རུང་ཞིང་། དེ་བཞིན་རིལ་བུ་གཅིག་སྔགས་བརྒྱས་བསྔོ་རུ་ཡང་རུང་བར་ 
གསུངས་སོ། །དེ་ལྟར་ཚན་པ་བརྒྱད་ཕུལ་ཚར་བ་དང་། གཏོར་ཐེབ་རྣམས་ཆུ་དང་འོ་མ་བསྲེས་པས་བཀང་ 
ལ། ཚུ་སྦྱིན་བསྡུས་པ་འདི་བྱ་སྟེ། ཨོ་ཛཱ་ན་ཨ་བ་ལོ་ཀེ་ཏེ་ན་མ་ས་མྙར་སྦ་ར་ཌ་རམྨི་ཐྷ་ཝ་མཧཱ་མ་ཏི་དུ་རུ་དུ་ 
རུ་ཧྲི་ད་ཛཱ་ལ་སྭཱཧཱ། ཆུའི་སྦྱིན་པ་རྒྱ་ཆེན་པོ་འདི་ལ་བརྟེན་ནས་ཀླུའི་རྒྱལ་པོ་དགའ་བོ་དང་། འཇོག་པོ་ཉེར་ 
དགའ་བོ་ལ་སོགས་པ་སྲིད་པ་ཆུ་ཀླུང་གི་བདག་པོ་རྣམས་ཀྱི་རྒྱད་ལ་སྦྱིན་པ་དམ་པ་སེམས་ཀྱི་རྒྱན། སེམས་ 
ཀྱི་ཡོ་བྱད་རྣལ་འབྱོར་གྱི་ཚོགས། དོན་གྱི་མཆོག་རྣམ་པ་ཐམས་ཅད་མཁྱེན་པ་རྫོགས་པའེ་སངས་རྒྱས་ཀྱི་ 
གོ་འཕང་ཐོབ་པའེ་སྐབས་དང་ལྡན་པར་གྱུར་ཅིག དེ་ནས། ཀླུ་རྒྱལ་འཁོར་དང་བཅས་པ་ཐམས་ཅད་དགྱེས་ 
ཤིང་ཕྱག་གཉིས་ཐུགས་ཁར་ཐལ་མོ་སྦྱར་ཏེ་བདག་རྣམས་ཀྱིས་ལས་ཅི་བགྱི། ཞེས་སྒྲུབ་པ་པོ་ལ་ཀླུ་རྣམས་ 
ཉན་པའེ་ཚུལ་དུ་གནས་པར་གྱུར། ཅེས་བརྗོད་ཅིང་བསམ་ལ། ཐེག་པ་ཐུན་མོང་གི་ཆོས་བཤད་པ་ནི། ཏིང་ 
ཤགས་དཀྲོལ་བ་དང་། ཆོས་རྣམས་ཐམས་ཅད་རྒྱུ་ལས་བྱུང་། །ཞེས་པ་ནས། འོན་ཀྱང་སྐྱོབས་པའི་སྲས་སུ་ 
སྐྱེས། །ཞེས་པའེ་བར་བརྗོད་པས་ཆོས་ཀྱི་སྦྱིན་པ་བྱིན་ནས། དེ་ལྟར་ན་ཆོས་དང་ཟིང་ཟིང་གི་སྦྱིན་པ་འདིའེ་ 
མཐུ་ལ་བརྟེན་ནས་ཀླུའི་རྒྱལ་པོ་ཆུ་བདག་ཝ་རུ་ཌ་ལ་སོགས་པའི་ཀླུ་རྒྱལ་རིགས་རྗེ་རིགས། དམངས་ 
རིགས། ཁྱིམ་བདག་གི་རིགས། གདོལ་པ་ཅན་གྱི་རིགས་སུ་གྱུར་པ་ཐམས་ཅད་ཀྱི་ལུས་དང་ལོངས་སྦྱོད་ 


ཅམ ས་པ་ཐམས ་ཅད་སོཿ རཾ ་པར་གྱར་ཅིག ཚེ ཅངཅ་དཏང་ཐང་ཚམ རཾ ཅད ཡམ ལ དང་བྲགས ་པ་ཐམས་ 


༽.༽.༽ 


ཀླུ་གཏོར་གཏོང་ཚུལ་གྱི་ཡི ་གེ ་དགོས་འདོད་ཆར་འབེ བས། ཁུ 


ཅད མཐུ་དང་སྟོབས་ཐམས་ཅད བཀྲག་དང་གཟི་མདངས་ཐམས་ཅད ཁྲག་དང་ཆུ་སེར་ཐམས་ 
ཅད སྐྱི་དང་པགས་པ་ཐམས་ཅད དབང་པོ་དང་དོན་སྙིང་ཐམས་ཅད ཡན་ལག་དང་ཉིང་ལག་ཐམས་ 
ཅད གནས་དང་འཁོར་ཉམས་པ་ཐམས་ཅད་སོས་པར་གྱུར་ཅིག ཀླུ་རྣམས་ལ་ནམ་མཁའ་ལྡིང་དང་བྱེ་ 
ཚན་གྱི་གནོད་པ་ཐམས་ཅད་ཞི་བར་གྱུར་ཅིག བདག་ཅག་དཔོན་སློབ་རྣམས་དང་། སྦྱིན་བདག་ཡོད་ན་དེ་ 
འཁོར་བཅས་པ་དང་། སེམས་ཅན་ཐམས་ཅད་ལ་ས་བདག་ཀླ་གཉན་གྱི་གནོད་པ་ཐམས་ཅད་ཞི་བར་གྱུར་ 
ཅིག མི་འབྱུང་བར་གྱུར་ཅིག འཇིག་རྟེན་གྱི་ཁམས་ཐམས་ཅད་དུ་ལོ་ཕྱུགས་རྟག་ཏུ་ལེགས་པ། ཚར་ཆུ་དུས་ 
སུ་ཕེབས་པ། མི་ནད་དང་ཕྱུགས་ནད་རྒྱུན་ཆད་པར་གྱུར་ཅིག ཅེས་དང་། རང་གི་སྙིང་ཁའི་སྔགས་འཕྲེང་ 
ལས་འོད་ཟེར་བསམ་གྱིས་མི་ཁྱབ་པ་འཕྲོས་པས། ཀླུ་རྒྱལ་འཁོར་དང་བཅས་པ་ཐམས་ཅད་ལ་ཕོག་པས་ 
རྐྱེན་བྱས། དེ་དག་གི་ཚེ་ཐོག་མ་མེད་པ་ནས་བསགས་པའི་ས་བདག་ཀླུ་གཉན་ལ་སོགས་པའི་ཉེར་འཚེ་སྡིག་ 
སྒྲིབ་ཐམས་ཅད་བྱང་ཞིང་དག་པར་གྱུར། ཅེས་བརྗོད་ཅིང་། ན་མོ་རཏྣ་དྲ་ཡཱ་ཡ། ཨོཾ་ཀཾ་ཀ་ནི་སོགས་བདུན་ 
ནམ་ཉེར་གཅིག་སོགས་བཟླས་ལ། དེ་ནས་སྨོན་ལམ་གདབ་པ་ནི། ཀླུ་ཡི་རེགས་ནི་ཁྱེད་རྣམས་ 
ཀུན། །སེམས་དང་ཤེས་པ་གསལ་གྱུར་ཅིག །དྲེན་ལན་དམ་ཆིག་དྲན་གྱིས་ལ། །བཀའ་དང་དམ་ལས་མ་ 
འདའ་བར། །ཤིན་ཏུ་ཁྲོས་པ་ཞི་གྱར་ཅིག །དབང་པོ་རྣམས་ཀྱི་སྤྱོད་ཡུལ་དུ། །མཁོ་དགུའི་ལོངས་སྦྱོད་ཐམས་ 
ཅད་ལྡན། །ཉམས་པའིེ་ལུས་འདི་སོས་གྱུར་ཅིག །ཡན་ལག་ཐམས་ཅད་བདེ་གྱུར་ཅིག །ངན་སོང་གསུམ་ 
ལས་ཐར་ནས་ཀྱང་། །ཚངས་པའེ་བདེ་དང་ལྡན་གྱུར་ཅིག །ཆོས་སྦྱོད་དབང་པོ་དུལ་ནས་ཀྱང་། །ཕྱག་ན་རྡོ་ 
རྗེའི་ཞལ་མཐོང་ཤོག །འཇིག་པ་ཀུན་ལས་སྐྱབས་གྱུར་ཅིག །ལོངས་སྦྱོད་ཆེན་པོ་ཐོབ་གྱུར་ཅིག །ཅེས་ 
བརྗོད། དེ་ནས་ཡི་གེ་བརྒྱ་པ་ཚར་གསུམ་དང་། མ་འབྱོར་པ་དང་ཉམས་པ་དང་། །སོགས་ཀྱིས་ལྷག་ཆད་ཁ་ 
བསྐངས། སྔར་གྱི་འོད་ཀྱི་ལྕགས་རི་དེ་མི་དམིགས་པར་བསམ་ནས། སྨན་དང་སྔགས་སོགས་བྱིན་རླབས་ 
ཀྱིས། །ནད་དང་ཉེར་འཚེ་ཀུན་སྦངས་ནས། །དྲིན་ལན་དམ་ཚིག་དྲན་གྱིས་ལ། །རང་རང་གནས་སུ་འགྲོ་བར་ 
གྱིས། །ཨོཾ་མཧཱ་ནཱ་ག་རཱ་ཛ་ས་པ་རི་ཝ་ར་གརྫ་ཤེས་པས་ཡེ་ཤེས་པ་གཤེག ས་ཤིང་དམ་ཚིག་པ་རྣམས་མི་ 


8 ཨ་མྱེས་ཞབས། 


དམིགས་པར་གྱུར་པར་བསམ་ལ། སེ་གོལ་ལག་པ་གཉིས་ཀ་ཕྱིར་བསྟན་དུ་བརྡབ་བོ། །དེ་ནས་རང་གི་ལག་ 
པ་གཉིས་རྒྱབ་སྦྱར་མཐེའུ་ཆུང་སྦྲེལ་མཐེ་བོང་གཉིས་ལག་མཐེལ་དུ་བཀུག སོར་མོ་ལྷག་མ་རྣམས་ 
གཤིབས་ཏེ་ཅུང་ཟད་ཐུར་དུ་བརྐྱངས་པ་བྱ་ཁྱུང་གི་ཕྱག་རྒྱ་བཅས་ལ། ག་རུ་ཌ་ཧི་ས་ཧེ་ཙ་ལེ་ཙ་ལེ་སྭཱ 
ཞེས་བརྗོད་པས་བདག་བསྲུང་ཞེང་ཀླུ་ནག་པོ་ཐམས་ཅད་བསྐྲད་པར་བསམ། དེ་ནས། བསོད་ནམས་འདི་ 
ཡིས་སོགས་དང་། དགེ་བ་འདི་ཡིས་སྐྱེ་བོ་ཀུན། །སོགས་ཀྱིས་བསྔོ་བ་དང་སྨོན་ལམ་བཀྲ་ཤིས་རྒྱས་པར་ 
བྱའོ། །གསུམ་པ་རྗེས་ཀྱི་བྱ་བ་ནི། གཏོར་མ་རྣམས་དང་འོ་མ་སོགས་གོང་གི་མཆོད་རྫས་དེ་རྣམས་ཀླུ་གནས་ 
པའི་ཆུ་མིག་གམ་ས་གཙང་སར་དོར་ལ། དེ་ནས་རང་ཉིད་གྲོགས་དང་བཅས་པས་མདོ་གནམ་ས་སྣང་བརྒྱད་ 
དང་། ཀླུའེ་དཔང་སྐོང་སོགས་ཚར་མང་དུ་ཀློག་ཅིང་གཏོར་མ་བརྒྱ་རྩ་ཆག་མེད་བྱེད་བཞིན་པ་ཡིན་ན་སྐབས་ 
འདིར་བྱས་ན་ཤིན་ཏུ་ལེགས་པར་མངོན་ནོ། །བདག་གི་བླ་མ་སེམས་དཔའ་ཆེན་པོ་གྲགས་པའི་མཚན་ཅན་ 
དེ་ཉིད་ཆབ་ག ར་ཀླུ་གཏོར་འདི་རྣམས་གནང་སྐབས་སྔ་བར་བཞེངས་ཏེ། ཐུགས་དམ་གཏོར་མའི་ཉམས་ 
བཞེས་ལ་འཇུག་པར་མཛད་ཅིང་། དེ་མ་གྲུབ་བར་ལ་དམར་སྐྱུར་གྱི་རིགས་ཞལ་ལ་མི་རེག་པ ས་འདི་ཤིན་ཏུ་ 
གལ་ཆེ་བས་རྗེས་འཇུག་ཀུན་གྱིས་ལས་སླ་བླ་བཅོས་སུ་མ་སོང་བ་ཞེག་ཅིས་ཀྱང་མཛད་འཚལ། ཞེས་ཀླ་ 
གཏོར་གཏོང་ཚུལ་གྱི་ཡི་གེ་དགོས་འདོད་ཆར་འབེབས་ཞེས་བྱ་བ་འདི་ནི་རྡོ་རྗེ་གདན་བཞིའི་རྒྱུད་ནས་ 

གསུངས་པའི་དོན་བཞིན་ཆོས་རྒྱལ་འཕགས་པས་མཛད་པའེ་གསུང་རབ་ཀྱི་དགོངས་པ་ལྟར། སྔགས་འཆང་ 
ཆེན་པོས་མཛད་པའེ་གསལ་བྱེད་སྒྲོན་མེ་དང་། རྗེ་ཐར་རྩེ་ནས་ནམ་མཁའ་དཔལ་བཟང་གིས་མཛད་པའི་ 
ཡིག་ཆ་གཞེར་བཞག ཅུང་ཟད་མི་གསལ་བ་རྣམས་སེམས་དཔའ་ཆེན་པོ་སྔགས་འཆང་གྲགས་པའི་མཚན་ 
ཅན་གྱིས་ཀླུ་གཏོར་གནང་བའི་ཕྱག་ལེན་མང་དུ་མཐོང་བས་བརྒྱན་ཏེ། ལུག་ལོ་ཟླ་བ་ལྔ་པའི་དཀར་པོའི་ 
ཕྱོགས་ཀྱི་ཚེས་ལ། དཔལ་ས་སྐྱའེ་གནས་མཆོག་ཆུ་མིག་རྫིང་ཁའི་བླ་བྲང་བདེ་མཆོག་ཕོ་བྲང་གི་ཡང་རྩེ་ཨེ་ 
ཁྲཾ་བྱང་ཆུབ་འབྱུང་བའི་གནས་སམ། ཀུན་གསལ་བདེ་ཆེན་པོ་བྲང་ཞེས་ཀྱང་བྱ་བའི་སྐྱེད་མོས་ཚལ་གྱི་ཁུར་ 
རྒྱན་དབེན་གནས་དམ་པ་དེ་ཉིད་དུ་ ཤྲི ས་སྐྱ་པ་ཤཱཀྱའི་དགེ་སློང་རིགས་སྔགས་འཆང་བ་བྱམས་པ་ངག་ 


༽.༽.༽ 

དབང་ཀུན་དགའ་བསོད་ནམས་གྲགས་པ་རྒྱལ་མཚན་དཔལ་བཟང་པོ་ཞེས་བྱ་བས་ལེགས་པར་བྲིས་པའི་ 
ཡི་གེ་པ་ཡང་རང་ཉིད་ཀྱིས་བགྱིས་སོ། །འདེས་ཀྱང་སེམས་ཅན་དཔག་ཏུ་མེད་པ་ལ་ཕན་པ་རྒྱ་ཆེན་པོ་ 
ཙཙུཿཐན་གུང་ཏག ཐམས་ཅད་བ མར་ུ་ན་ཊག། །མང་ཏྷད་ཐཾ། དགན ༈ སྐ་རྙཾཿ་ཝ་ 
པད་རིན་པོ་ཆེའི་ གོངས་བཞེད་ལྟར་གུ་རུས་ཞབས་ཞུ་བགྱིས་པའོ།། 


10 ཨ་མྱེས་ཞབས། 


